

ВАЗОРАТИ ТАНДУРУСТӢ ВА ҲИФЗИ ИҶТИМОИИ АҶОЛИИ
ҶУҲУРИИ ТОҶИКИСТОН
МУАССИСАИ ДАВЛАТИИ ТАЪЛИМИИ «ДОНИШГОҶИ
ДАВЛАТИИ ТИББИИ ТОҶИКИСТОН
ба номи АБӮАЛИ ИБНИ СИНО»



ДАСТУРАМАЛИ
ВАЗИФАВИИ ДЕКАНИ ФАКУЛТАТИ ТИББӢ

ДУШАНБЕ – 2019

4. Декани факултет аъзои Шӯрои олимони донишгоҳ ва раиси Шӯрои олимони факултет мебошад.

5. Декани факултет оид ба фаъолиятҳо дар назди раёсати донишгоҳи тиббӣ, Шӯрои олимони факултет ва муассисаи таҳсилоти олии касбӣ ҳисобот медиҳад.

6. Декани факултет бояд қонунҳо ва санадҳои дигари меъёрии ҳуқуқии соҳаи таҳсилоти олии касбӣ, санадҳои меъёрии соҳавии муассисаи таълимӣ, стандартҳои давлатии таҳсилоти олии касбӣ, назария ва усули идораи низоми таълим, тартиби таҳияи нақшаҳои таълимӣ (нақшаҳои инфиродии таълимӣ, ҷадвалҳо), тартиби ҳуҷҷатгузори раванди таълим, роҳу усули истифодаи технологияҳои муосири таълим, аз ҷумла, фосолавӣ, технологияи ташкили корҳои методӣ, илмию методӣ ва илмию таҳқиқотӣ, қоида ва тартиби пешниҳоди донишҷӯён ба стипендияҳои номӣ, шаклу усулҳои муосири таълиму тарбия, ҳуҷҷатҳои меъёрии муайянкунандаи мақоми кормандони илмию омӯзгорӣ ва роҳбарикунандаи муассисаи таълимӣ, махсусиятҳои танзими фаъолияти ҳайати омӯзгорон, фаъолияти молиявӣ ҳоҷагидории муассисаи таълимӣ, асосҳои қонунгузори маъмурию ҳоҷагидорӣ, қомебиҳои муассисаҳои ватанӣ ва хориҷӣ, қоида ва меъёрҳои ҳифзи меҳнат ва беҳатарӣ аз сӯхторро дар сатҳи зарурӣ донад.

7. Тибқи муқаррароти амалкунанда барои фаъолият ба сифати иҷрокунандаи вазифаи декани факултет то 3 моҳ иҷозат дода мешавад.

2. Уҳдадорҳои декани факултет

8. Фаъолияти Шӯрои олимони факултетро тибқи Низомномаи Шӯрои олимони факултети тиббӣ МДТ ДДТТ ба номи Абӯалӣ ибни Сино ба роҳ монда, роҳбарии онро ба зимма мегирад.

9. Бевосита корҳои таълимию методӣ, тарбиявӣ, илмию таҳқиқотӣ, инчунин тайёркунӣ ва тақмили ихтисоси кадрҳои илмию омӯзгориро дар факултет роҳбарӣ менамояд.

10. Стратегияи рушди факултетро қорқард қарда, ҳамқорҳои мунтазамро бо қорқармоён, мақомоти давлатии ҳоқимияти иҷроия ва дигар мақомоти дахлдор таъмин менамояд.

11. Бо муовинони ректор ва роҳбарони сохторҳои тарқибии муассисаи таълимӣ ҷиҳати банақшагирӣ, ташқил ва назорати раванди таълим, тарбия ва қорҳои илмию методӣ дар факултет ҳамқорӣ менамояд.

12. Таҳия ва тасдиқи лоиҳаҳои барномаҳои таълимии таҳсилоти олии қасбиро бо қарогирии барномаи бақалаврият, мутақасис ва магистратура, қи дар факултет татбиқ мешавад, мувофиқи талаботи стандартҳои давлатии таҳсилоти олии қасбӣ ташқил менамояд.

13. Қорқард, тақдид ва тасдиқи нақшаҳои таълимиро аз рӯи ихтисосҳои амалкунандаи факултет ташқил қарда, ҷадвалҳои тақвимӣ ва нақшаҳои солонии таълимиро қорқард ва тибқи муқаррарот барои тасдиқ пешниҳод меқунад.

14. Нақша ва чадвалҳои инфиродии таълимиро барои донишҷӯён аз рӯи барномаи зудҳаракатии академӣ, барномаҳои муштараки таълим, бо истифода аз шаклҳои шабакавӣ ва технологияҳои дигари таълимӣ коркард менамояд.

15. Кори муовинони декан, мудирони кафедраҳо ташкил ва ҳамоҳанг сохта, сифат ва муҳлати иҷрои уҳдадорихои хизматии онҳоро мувофиқи санадҳои меъёри ҳуқуқии соҳа назорат менамояд.

16. Донишҷӯёнро аз курс ба курс мегузаронад, ба сессияҳои имтиҳонӣ роҳ медиҳад ва барои супоридани имтиҳонҳои давлатӣ ва химояи рисолаи хатм ва магистрии донишҷӯён қарор қабул мекунад.

17. Донишҷӯёнро тибқи муқаррароти амалкунанда барои хориҷ ва барқарор, гузаштан аз гурӯҳи ғайриройгон ба ройгон пешниҳод мекунад.

18. Донишҷӯёни факултетро тибқи санадҳои меъёрии мавҷуда ба стипендияҳои муқаррарӣ ва номӣ пешниҳод менамояд.

19. Сифати машғулиятҳои дарсӣ, аз ҷумла машғулиятҳои лексионии омӯзгорон, амалию лабораторӣ, семинарҳо ва намудҳои дигари корҳои таълимиро назорат ва низоми дохилии баҳогузории сифати таълимиро дар факултет таъмин менамояд.

20. Шакл, муҳлат ва тартиби баргузории аттестатсияҳои ҷорӣ донишҷӯёнро тавассути тасдиқи чадвали баргузории рейтингҳо ва чадвали сессияҳои имтиҳонӣ ташкил ва назорат менамояд.

21. Дар муҳлатҳои муайян ва тибқи муқаррароти мавҷуда барасмиятдорӣ ва додани ҳуҷҷати намунаи давлатиро ташкил менамояд.

22. Оиди бо кор таъминшавии хатмкунандагони факултет мониторинг гузаронида, барои таҳсили онҳо тавассути низоми таҳсилоти муттасил мусоидат менамояд.

23. Дар сиёсати кадрӣ факултет, аз ҷумла дар интихоби кормандони илмию омӯзгорӣ ба вазифаи мудирони кафедра, иштирок карда, ҷиҳати тақмили ихтисоси онҳо пешниҳодҳо менамояд.

24. Иштироки факултетро дар фаъолияти таълимию илмӣ байналмилалӣ муассисаи таълимӣ ташкил ва ҳамоҳанг месозад.

25. Кори кафедраҳои факултетро дар иҷрои таҳқиқотҳои бунёдӣ ва илмию амалӣ дар самти равияву ихтисосҳое, ки дар факултет мутахассисон омода карда мешаванд, назорат менамояд.

26. Ба самъи мудирони кафедра ва кормандони факултет фармоишҳо ва дастуру супоришҳои роҳбариятро, ки ба фаъолияти факултет дахлдоранд, мерасонад ва иҷрои саривақти онҳоро назорат ва таъмин менамояд.

27. Вобаста ба дархости роҳбарият оид ба масъалаҳои таълимию тарбиявӣ ва илмию таҳқиқотӣ ва дигари факултет саривақт иттилооти зарурӣ манзур менамояд.

28. Мувофиқи тартиби муқарраргардида ҳуҷҷатнигорӣ факултетро ба роҳ монда, риояи қоида ва техникаи зиддисӯхторро аз ҷониби ҳайати омӯзгорон ва донишҷӯёни факултет талаб ва назорат менамояд.

29. Барои сомонаи муассисаи таълимӣ тибқи муқаррароти ҷорӣ саривақт ва мунтазам дар бораи фаъолияти факултет маълумот манзур месозад.

30. Банақшагирӣ ва наشري адабиёти таълимӣ, таълимӣ-методӣ ва илмиро аз ҷониби омӯзгорони факултет ташкил менамояд.

31. Интиҳоб ва тайёркунии аспирантон, муҳаққиқ-коромӯзон ва унвонҷӯёнро назорат мекунад.

32. Ташкил ва баргузори корҳои илмию таҳқиқотӣ, озмунҳои илми донишҷӯён ва олимони ҷавонро ба роҳ менамояд.

33. Фаъолияти кормандони таълимӣ ёридиҳанда ва техникаи кафедраҳою факултетро роҳбарӣ менамояд.

3. Ҳуқуқ ва вазифаҳои декани факултет

34. Дар доираи салоҳияти худ ба кормандони факултет дастуру супоришҳо медиҳад ва иҷрои саривақтии онҳоро талаб мекунад.

35. Дар машғулиятҳои таълимӣ, инчунин дар раванди имтиҳонҳои ҷорӣ ва ҷамъбасти донишҷӯён иштирок мекунад.

36. Аз муовинони декан, мудирони кафедраҳо ва дигар кормандони факултет оид ба корҳои анҷомдодашон ҳисобот талаб мекунад.

37. Ба баррасии шӯрои олимони факултет оид ба банақшагирӣ, назорат ва тақмили корҳои таълимӣ, таълимӣю методӣ, илмӣ ва илмию методӣ, тарбиявӣ ва дигар масъалаҳо пешниҳод менамояд.

38. Ба роҳбарияти муассисаи таълимӣ тибқи муқаррарот вобаста ба таъин ва озод намудани кормандон, ҳавасмандсозии моддию маънавӣ ва ғайра пешниҳодҳо менамояд.

39. Барои иҷрои уҳдадорихои вазифавии худ аз роҳбарият кӯмаку дастгирӣ меҷӯрад.

40. Барои пешбурди фаъолияти ҷорӣ аз кормандони сохторҳои таркибии муассисаи таълимӣ ҳуҷҷат ва иттилооти зарурӣ талаб менамояд.

41. Ба баррасии Шӯрои олимони донишгоҳ масъалаҳои марбут ба таҳкими фаъолияти таълимӣю илмӣ ва дигари факултет пешниҳод менамояд.

42. Дар муҳокимаи масъалаҳои марбут ба фаъолияти факултет ва муассисаи таълимӣ иштирок мекунад.

43. Тибқи муқаррарот аз хизматрасониҳои китобхона, фондҳои иттилоотӣ, васоити техникаи таълим, таҷҳизоти таълимӣ, шабакаи интернет ва ғайра истифода мебарад.

44. Ҷаласаҳои машваратии байни кафедраҳо, ҷаласаҳои машваратӣю конференсияҳои илмӣ ва илмию методӣ ташкил менамояд.

45. Барои ба сафари хизматӣ доир ба масъалаҳои корҳои илмию методӣ, инчунин барои иштирок дар ҷаласаҳои машваратӣ, семинарҳо, симпозиумҳо фиристодани ҳайати омӯзгорони факултет дар мувофиқа бо ректор иҷозат медиҳад.

46. Барои пешрафти корҳои илмию таҳқиқотӣ кормандони факултетро барои гирифтани мукофот пешниҳод мекунад.

Декани факултети тиббӣ



Хочаева Н.М.